

267. In-Nar tal-Festa

Il-vara diehla,
telghin murtali,
u timla s-sema
l-kaxxa nfernali;

damdim u hsejjes
minghajr waqfien
u 'l isfel niezla
xita nirien.

Hemmhi tarbija
imwerwra d-dar,
b'suffejra f'wiccha
diga' musfar.

X'jimporta, ruhi,
x'jimporta dan,
jekk in-nar joghgob,
lill-kappillan?

Hemm moribond
gewwa l-isptar;
kemm qed iweggghu
dan l-isparar!

X'jimporta ruhi,
x'jimporta dan,
jekk in-nar joghgob
lill-kappillan?

Sufarell nizel
u tafu x'gara?
minn ghajinha l-wahda
dan ghama mara!

X'jimporta ruhi,
x'jimporta dan,
jekk in-nar joghgob
lill-kappillan?

Ara x'huoggiega!
xi sufarell
qabbad il-qiegħa,
qabbad munzell!

X'jimporta ruhi,
x'jimporta dan,
jekk in-nar jogħgob
lill-kappillan?

Ftit ilu l-kamra
tan-nar splodiet
għamlet iltiema
lil tnax ulied!

X'jimporta ruhi,
x'jimporta dan,
jekk in-nar jogħgob
lill-kappillan?

U meta jieqaf
dan l-isparar,
min jgħin 'l-imsejkna
vittmi tan-nar?

Dawk jgħinhom Alla
jew ix-xitan,
u x'għandu x'jaqsam
il-kappillan?

Għall-ġid komuni
xi ftiit tan-nies
jaħtieġ li jbatu,
anki bla qies;

In-nar tal-festa
hemm bżonn li jsir,
– ngħiduh bejniatna,
parti mill-ġbir,

Tmur fil-portmoni
tal-kappillan
b'jedd ta' prokura –
apparti dan,

Bin-nar tal-festa
kulhadd jithenna,
jersaq lejn Alla
u jmur il-ġenna.

Arah jitgħaxxaq
b'wiċċu dahkan,
hemm hdejn il-vara
il-kappillan!

Kelmtu fl-art torbot,
u fis-smewwiet,
il-gemgħa għandha
tobdi bil-kwiet.

Aħraq u tella',
spara l-murtali,
ħa timla s-sema
l-kaxxa nfernali;

Ġib tlieta tlieta
aħraq u spare,
isa, għaliex dieħla
fil-bieb il-vara!